

PAGHINULSOL UG PAGPASAYLO



Leksyon Junyo 6, 2026

“Kon atong isugid ang atong mga sala, Siya matinumanon ug matarung nga mopasaylo sa atong mga sala ug mohugas kanato gikan sa tanang pagkadili-matarung.”—

1 Juan 1:9





Ang Biblia nagapahayag nga ang “tanang nakasala ug nakabsan sa himaya sa Dios” (Roma 3:23).

Nag-ingon usab kini nga dili nato malikayan o matangtang ang atong sala pinaagi sa atong kaugalingong kusog (Jeremias 13:23; 2:22).

Apan andam ang Dios sa pagpasaylo sa atong mga sala. Walay sala nga dako kaayo o makalilisang kaayo nga dili mapasaylo sa Dios kon kita moduol Kaniya uban sa pagtuo (Isaias 1:18).

Usa lamang ang kondisyon: Paghinulsol.



Paghinulsol:



Paglangan sa paghinulsol



Tinuod nga paghinulsol



Ang tawag sa paghinulsol



Pagpasaylo:



Paglangan sa paghinulsol



Mga bisti sa pagpasaylo



PAGHINULSOL



PAGLANGAN SA PAGHINULSOL

"Ug si Jesus mitubag kaniya, 'Marta, Marta, nabalaka ug nasamok ka tungod sa daghang mga butang.'"— Lucas 10:41



Sa balay ni Lazaro, si Jesus nagsulti mahitungod sa mga kamatuoran nga importante alang sa kaluwasan. Apan si Marta wala makahatag ug bug-os nga pagtagad. Wala siya'y panahon tungod sa daghang buluhaton nga iyang gikabalak-an (Lucas 10:40–41).



Mahitabo usab kini kanato. Kon kita makasala ug ang Balaang Espiritu nagtawag kanato sa paghinulsol, si Satanas mosulay sa pagpuno sa atong hunahuna ug kinabuhi sa mga kalihokan, kabalaka, ug mga paglingla aron dili kita makahunahuna sa atong espirituwal nga kahimtang ug mangita sa kapasayloan sa Dios.



Apan ang Dios dili gayod mohunong sa pagtawag kanato. Padayon Siya sa pag-awhag sa makasasala sa pagbalik ngadto Kaniya (Ezekiel 33:11). Gikompara sa Dios ang atong mga sala ngadto sa mahugaw nga bisti (Isaias 64:6). Apan nagtanyag Siya ug maanindot nga baylo: kuhaon Niya ang atong mahugaw nga bisti ug ilisan kini ug limpyo nga bisti sa pagkamatarung (Zacarias 3:4). Kining limpyo nga bisti gihugasan ug gipaputi pinaagi sa dugo ni Jesus Cristo (Pinadayag 7:14).



TINOOD NGA PAGHINULSOL


“Umari kamo, manguli kita kang Jehova. Kay bisan pa man nga Iyang gisamaran kita, Iya usab kitang ayohon; bisan pa man nga Iyang gihampak kita, Iya usab kitang tambalan.”— Oseas 6:1

Unsa ba gayod ang paghinulsol? Unsay kalainan sa tinuod nga paghinulsol ug sa pagbasol lamang? (2 Corinto 7:10)

Kon ang sala magdala ug dili maayong sangpotanan, kasagaran mobati kita ug pagmahay. Masakitan kita tungod kay ang atong gibuhad adunay dili maayong resulta. Apan kon wala pa kini sangpotanan, tingali dili usab kita magmahay. Kini dili pa mao ang tinuod nga paghinulsol.

Ang tinuod nga paghinulsol mahitabo kon ang atong kasubo dili tungod lamang sa silot o sangpotanan sa sala, kondili tungod kay nakasala kita batok sa Dios. Adunay tinuod nga kasubo sa kasingkasing ug dakong handom nga mapasaylo ug mapasig-uli ngadto Kaniya, bisan pa wala pay makita nga negatibong resulta sa atong gibuhad.

Kon kita makasala, ang Balaang Espiritu mopahimangno kanato ug mopabati ug tinuod nga kasubo sa sala. Kini nga kasubo dili aron sa paglaglag kanato, kondili aron dad-on kita ngadto sa paghinulsol ug kaluwasan. Kon motubag kita sa tawag sa Balaang Espiritu pinaagi sa tinuod nga paghinulsol, ang Dios andam sa pagayo sa atong espirituwal nga kahimtang ug sa pagpasaylo sa atong mga sala (Oseas 6:1).




ANG TAWAG SA PAGHINULSO

“Busa paghinulsol kamo ug mobalik sa Dios aron mapapas ang inyong mga sala, ug aron moabot ang mga panahon sa pagpabag-o gikan sa Ginoo.”— Buhat 3:19

Si Juan Bautista ug si Jesus nagsugod sa ilang ministeryo pinaagi sa sama nga mensahe: “Paghinulsol kamo.” (Mateo 3:1–2; 4:17).

Nganong importante man ang paghinulsol? Tungod kay kung walay paghinulsol, walay kapasayloan sa sala (Buhat 2:38; 3:19).



Tungod sa Iyang kaayo, ang Dios nagtawag kanato sa paghinulsol (Roma 2:4).

Atong tubagon ang Iyang tawag pinaagi sa:

Ang Dios mopasaylo sa atong mga sala pinaagi sa dugo ni Jesus nga giula didto sa krus (Colosas 1:13–14).

Tinuod ug kinasingkasing nga kasubo tungod sa atong mga nabuhat nga sala.

Matinud-anong desisyon sa pagbiya ug pagsalikway sa sala.

Ang paghinulsol ug pagpasaylo kinahanglan kanunay nga modala ngadto sa repormasyon—usa ka pagbag-o sa kinabuhi ug kinaiya nga naggiya kanato sa pagbiya sa sala ug sa pagkinabuhi sumala sa kabubut-on sa Dios (Juan 5:14).



PAGPASAYLO



ANG GRASYA SA PAGPASAYLO

“Tungod sa Imong ngalan, O Jehova, pasayloa ang akong kasal-anan, bisan pa man kini dako.”— Salmo 25:11



Walay bisan unsang butang nga makapugos sa Dios sa pagpasaylo kanato. Wala usab kitay mahimo aron makadawat o makab-ot ang kapasayloan pinaagi sa atong kaugalingong merito. Ang Dios naghatag ug kapasayloan pinaagi sa grasya ug sa Iyang walay kinutuban nga gugma. Nagpasaylo Siya tungod kay Siya “maayo, andam sa pagpasaylo, ug puno sa kalooy” (Salmo 86:5; Exodo 34:6–7).

Ang gugma sa Dios maoy nagdala Kaniya sa paghatag sa Iyang kaugalingon didto sa krus aron bayran ang utang sa sala nga dili nato mabayran (Efeso 2:4–5).



**“Sa dihang atong dad-on ang atong mga sala ngadto sa tiilan sa krus, si Jesus magpagawas kanato gikan sa bug-at nga palas-anon nga nagapabug-at sa atong kinabuhi.”
(Hebreohanon 12:1–2)**



Ang Grasya sa Pagpasaylo

“Tungod sa Imong ngalan, O Jehova, pasayloa ang akong kasal-anan, kay kini dako.”— Salmo 25:11

Unsa ang relasyon tali sa sala ug grasya?

RELASYON SA SALA UG GRASYA

Roma 5:8

“Samtang kita mga makasala pa”

“Si Cristo namatay alang kanato.”

Roma 5:20

“Diin midaghan ang sala”

“grace abounded”

Roma 5:21

“Ang sala naghari pinaagi sa kamatayon”

Ang grasya maghari pinaagi sa pagkamatarung ngadto sa kinabuhing dayon.”

Roma 6:23

“Ang bayad sa sala mao ang kamatayon”

“Apan ang gasa sa Dios mao ang kinabuhing dayon pinaagi kang Cristo Jesus nga atong Ginoo.”



ANG BISTI SA PAGPASAYLO

"Ug siya miingon kaniya, 'Higala, giunsa mo pag-anhi dinhi nga walay bisti sa kasal?' Ug ang tawo wala na gayod makatubag."— Mateo 22:12


Ang Iglesia sa Dios—ug busa ang matag miyembro niini—gisul-oban sa “maayong lino, limpyo ug masidlakon” ug “walay buling o lukot o bisan unsa nga sama niini” (Pinadayag 19:8; Efeso 5:27).

Kining maayong lino nagsimbolo sa “matarung nga mga buhat sa mga balaan” (Pinadayag 19:8). Apan kini nga pagkamatarung dili gikan sa ilang kaugalingon; kini gihatag kanila pinaagi kang Cristo (Pinadayag 7:14).



Sa dihang nakasala sila Adan ug Eva, ilang gitabonan ang ilang pagkahubo pinaagi sa ilang kaugalingong mga paningkamot. Apan bisan pa niana, gibati gihapon nila ang ilang pagkahubo atubangan sa Dios (Genesis 3:7–10) “Malipayon ako pag-ayo diha kang Jehova, kay gisul-oban Niya ako sa mga bisti sa kaluwasan ug gitabonan sa kupo sa pagkamatarung.”— Isaias 61:10

Walay maka adto sa Langit kon wala ani nga bisti (Mt. 22:1-14).



“Ang bisan kinsa nga gustong mahimong anak sa Dios kinahanglan modawat sa kamatuoran nga ang paghinulsol ug kapasayloan dili mahimong madawat gawas pinaagi sa halad-pasig-uli ni Cristo. Sa pagkasiguro niini, ang makasasala kinahanglan motubag pinaagi sa pagtinabangay sa buhat nga gihimo ni Cristo alang kaniya. Uban sa walay kapul-anan nga pagpangamuyo, kinahanglan siyang moduol sa trono sa grasya aron ang makabag-o nga gahum sa Dios moabot sa iyang kinabuhi. Si Cristo dili mopasaylo sa dili maghinulsol. Apan kadtong Iyang pasayloon, Iya unang giaghat ngadto sa paghinulsol. Ang probisyon nga gihimo alang sa kaluwasan hingpit ug kompleto. Ang walay katapusang pagkamatarung ni Cristo giisip nga iya sa matag kalag nga motuo. Ang mahalon ug walay buling nga bisti sa pagkamatarung, nga hinabol sa langitnong habolanan, giandam alang sa makasasala nga naghinulsol ug nagtuo. Kini nga bisti sa pagkamatarung ni Cristo mao lamang ang makapatindog kanato nga matarung atubangan sa Dios.— Ellen G. White, Selected Messages, Book 1, p. 393 provided for the repenting, believing sinner.”